



(හත්වැනි පාර්ලිමේන්තුව — පළමුවැනි සභාවාරය)

අංක. 37.]

## පාර්ලිමේන්තුවේ න්‍යාය පත්‍රය

2010 ඔක්තෝබර් මස 05 වැනි අඟහරුවාදා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

0126/10

1.

ගරු සජිත් ප්‍රේමදාස මහතා, — වැවිලි කර්මාන්ත අමාත්‍යතුමාගෙන් ඇසීමට, — (2)

- (අ) හම්බන්තොට දිස්ත්‍රික්කය තුළ පොල් සංවර්ධන මණ්ඩලයේ සංවර්ධන ව්‍යාපෘති ක්‍රියාත්මක කරනුයේ කලාප 6 ක් යටතේ බව එතුමා දන්නෙහිද?
- (ආ) ප්‍රාදේශීය ලේකම් කොට්ඨාස 12 ක්, මෙම කලාප 6 හි නිලධාරීන් විසින් ආවරණය කිරීම තුළ පොල් ගොවීන්ගේ අවශ්‍යතාවයන් නිසියාකාරව ඉටුවන්නේ යැයි එතුමා සැහීමකට පත්වන්නෙහිද?
- (ඇ) මෙම නිලධාරීන් හමුවිය හැක්කේ බදාදා පමණක් වන බැව් එතුමා දන්නෙහිද?
- (ඈ) මෙම දිස්ත්‍රික්කයේ පොල් වගා කිරීමේ ව්‍යාපෘතිය නිසියාකාරව ක්‍රියාත්මක කිරීමට එම තත්ත්වය බාධාවක් වී ඇති බව එතුමා දන්නෙහිද?
- (ඉ) මෙම ගැටලු විසඳාලීම පිණිස හම්බන්තොට දිස්ත්‍රික්කය සඳහා දැනට අනුමතවී ඇති කලාප 6, කලාප 10 ක් තෙක් වැඩි කිරීමට එතුමා කටයුතු කරන්නෙහිද?
- (ඊ) නොඑසේ නම්, ඒ මන්ද?

0216/10

2.

ගරු අජිත් කුමාර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) කොළඹ දිස්ත්‍රික්කය තුළ ඉඩම් ප්‍රතිසංස්කරණ කොමිෂන් සභාවට අයත් ඉඩම් තිබේද;
- (ii) එසේ නම්, ඒ එක් එක් ඉඩමේ නම, ප්‍රමාණය, පිහිටි ග්‍රාම නිලධාරී කොට්ඨාසය සහ ඉඩමේ ස්වභාවය කවරේද;
- (iii) එක් එක් ඉඩමේ වාර්ෂික ආදායම කොපමණද;
- (iv) එම ඉඩම්වල අයිතිය නීත්‍යානුකූලව පුද්ගලයන්ට හෝ ආයතනවලට පවරා තිබේද;
- (v) එසේ නම්, ඉඩම් පවරාදුන් කාර්යය සහ පදනම කවරේද;
- (vi) ඉඩම්ලාභී පුද්ගලයන්ගේ හෝ ආයතනවල නම, ලිපිනය, පවරා දුන් දිනය, ඉඩමේ ප්‍රමාණය හා කාල සීමාව කවරේද;
- (vii) එක් එක් ඉඩමෙන් කොමිෂන් සභාවට ලැබෙන ආදායම කොපමණද; යන්න එතුමා මෙම සභාවට ඉදිරිපත් කරන්නෙහිද?
- (ආ) (i) කොමිෂන් සභාවේ ඉඩම් නීත්‍යානුකූල නොවන අයුරින් පුද්ගලයින් හෝ ආයතන විසින් භුක්ති විඳින්නේද;
- (ii) එසේ නම්, ඔවුන්ගේ නම් සහ භුක්ති විඳින ඉඩම් ප්‍රමාණය හා කාල සීමාව කවරේද;

- (iii) ඒ සම්බන්ධව ගත් ක්‍රියාමාර්ග සහ එහි වර්තමාන තත්ත්වය කවරේද;
- (iv) ආරම්භයේදී හා මේ වනවිට කොමිෂන් සභාවට අයත් ඉඩම් ප්‍රමාණය කොපමණද;
- (v) ආරම්භයේ තිබූ ඉඩම් ප්‍රමාණයෙන් අත්සතු කළ ප්‍රමාණය කොපමණද;
- (vi) සන්නිකය අත්සතු කළ අයගේ නම්, ලිපිනයන් සහ ඉඩම් ප්‍රමාණය කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0284/10

3.

ගරු රවි කරුණානායක මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (2)

- (අ) 1978 - 1988, 1989 - 1994, 1995 - 2009, සහ 2010 සිට මේ දක්වා, යන කාල පරිච්ඡේද තුළ දී රජය විසින් ඉදිකරන ලද නිවාස සංඛ්‍යාව කොපමණද යන්න වාර්ෂික පදනමින් සහ දිස්ත්‍රික් පදනමින් එතුමා මෙම සභාවට දන්වන්නෙහිද?
- (ආ) (i) ඉදි කිරීමට නියමිත නිවාස සංඛ්‍යාව වැඩිකිරීම පිණිස ගැනීමට අදහස් කරන පියවර කවරේද;
- (ii) නිවාස ඉදිකිරීම සඳහා මුදල් සපයාගන්නා ප්‍රභවයන් මොනවාද සහ අවශ්‍යතාව ඇති ජනතාව අතර මුදල් බෙදා දෙනු ලබන්නේ කුමන ආකාරයටද;
- (iii) නිවාස හිමි සමාජයක් ඇති කිරීම උදෙසා ගැනීමට නියමිත පියවර කවරේද;

යන්න එතුමා තවදුරටත් සඳහන් කරන්නෙහිද?

(ඇ) නොඑසේ නම්, ඒ මන්ද?

0303/10

4.

ගරු දයාසිරි ජයසේකර මහතා,— සෞඛ්‍ය අමාත්‍යතුමාගෙන් ඇසීමට,— (3)

- (අ) (i) 2008 සහ 2009 වර්ෂවලදී ඖෂධ මිලදී ගැනීම සඳහා සෞඛ්‍ය අමාත්‍යාංශයට වෙන් කළ ඇස්තමේන්තු ගත මුදල කොපමණද;
- (ii) එම මුදලින් එකී වර්ෂයන් සඳහා අමාත්‍යාංශය වෙත ලැබුණු සත්‍ය මුදල කොපමණද;
- (iii) එක් එක් වර්ෂය සඳහා ඖෂධ මිලදී ගැනීමට පත් කර තිබෙන කමිටුවේ සාමාජිකයින්ගේ නම් කවරේද;

යන්න එතුමා සඳහන් කරන්නෙහිද?

- (ආ) පසුගිය කාලයේ ඇති වූ ඖෂධ හිඟයට හේතුව ඒ සඳහා වෙන් කළ මුදල් ප්‍රමාණවත් නොවීම බව එතුමා පිළිගන්නෙහිද?

(ඇ) නොඑසේ නම්, ඒ මන්ද?

0355/10

5.

ගරු අපීන් පී. පෙරේරා මහතා,— අධිකරණ අමාත්‍යතුමාගෙන් ඇසීමට,— (2)

- (අ) (i) ශ්‍රී ලංකා නීතිවිද්‍යාල ප්‍රවේශ විභාගය සඳහා අයදුම් කළ හැකි උපරිම වයස අවුරුදු 35 ක් විය යුතු බවට රීතියක් පනවන ලද්දේද;
- (ii) එය ගැසට් පත්‍රයේ පළ කරන ලද්දේ නම්, එහි පිටපතක් සභාගත කරන්නේද;
- (iii) එම රීතිය අනුමතිය සඳහා පාර්ලිමේන්තුවට ඉදිරිපත් කරන දිනය කවදාද;

යන්න එතුමා සඳහන් කරන්නෙහිද?

- (ආ) (i) එසේ උපරිම වයසක් නියම කිරීම සඳහා අවශ්‍යතාවයක් තිබේද;  
 (ii) එය ආණ්ඩුක්‍රම ව්‍යවස්ථාවේ 12(1) ව්‍යවස්ථාවට හා රාජ්‍ය ප්‍රතිපත්ති මෙහෙයවීමේ මූලධර්මයන්හි 27(2)(උ) ව්‍යවස්ථාවට පටහැනි නොවන්නේද;

යන්න එතුමා සඳහන් කරන්නෙහිද?

- (ඇ) (i) කොළඹ, ශ්‍රී ලංකා විවෘත හා විදේශ විශ්වවිද්‍යාලවල නීතිවේදී (එල්.එල්.බී) උපාධිධාරීන්ට ශ්‍රී ලංකා නීතිවිද්‍යාලයට ඇතුළත්වීම සඳහා උපරිම වයසක් නියම කර තිබේද;  
 (ii) නොඑසේ නම්, නීතිවිද්‍යාල ප්‍රවේශ විභාගයට අදාළව පමණක් වයස් සීමාවක් පැනවීමට හේතු කවරේද;

යන්න එතුමා මෙම සභාවට ඉදිරිපත් කරන්නෙහිද?

- (ඈ) (i) ඉහත නීතිවිද්‍යාල ප්‍රවේශ විභාගයට අයදුම් කිරීම සඳහා වයස් සීමාවක් පැනවීමෙන් වළකින ලෙස නීති අධ්‍යාපන සභා ආඥාපනතේ 7(අ) වගන්තිය ප්‍රකාර නියමයක් නිකුත් කිරීමට කටයුතු කරන්නේද;  
 (ii) එසේ නම්, ඒ කවදාද;

යන්න එතුමා සඳහන් කරන්නෙහිද?

- (ඉ) නොඑසේ නම්, ඒ මන්ද?

0371/'10

6.

ගරු නූර්දීන් මණ්දර් මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (2)

- (අ) (i) 1990 ඔක්තෝබර් මස 31 වැනි දිනය වන විට, උතුරු පළාතේ, යාපනය, කිළිනොච්චිය, මුලතිව්, වවුනියාව සහ මන්නාරම යන පරිපාලන දිස්ත්‍රික්කවලට අයත් මුස්ලිම් ජනතාවගේ විවාහ ලියාපදිංචි කිරීම සඳහා එවකට පත්කරනු ලැබ සිටි මුස්ලිම් විවාහ ලේකම්/රෙජිස්ට්‍රාර්වරුන්ගේ සංඛ්‍යාව කොපමණද;  
 (ii) ඔවුන්ගේ නම් සහ ලිපිනයන් කවරේද;  
 (iii) මුස්ලිම් විවාහ හා දික්කසාද පනත යටතේ, එම පත්වීම් කරනු ලැබූ අවස්ථාවේදී, ඔවුන් නියෝජනය කරන ලද මුස්ලිම් විවාහ රෙජිස්ට්‍රාර් කොට්ඨාසය හෝ බල ප්‍රදේශය කවරේද;

යන්න දිස්ත්‍රික් මට්ටමින්, වෙන් වෙන් වශයෙන් එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

0406/'10

7.

ගරු තිලංග සුමතිපාල මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) කොළඹ දිස්ත්‍රික්කයේ ඇති;

- (i) පර්චස් 4 ට අඩු බිම් ප්‍රමාණයක පිහිටි අඩු පහසුකම් සහිත නිවාස සංඛ්‍යාව කොපමණද;  
 (ii) අඩු පහසුකම් සහිත අනවසර නිවාස සංඛ්‍යාව කොපමණද;  
 (iii) අනවසර නිවාස පිහිටි මුළු භූමි ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) මෙම අඩු පහසුකම් සහිත නිවාස, පහසුකම් සහිත නිවාස බවට පත්කිරීම සඳහා ගෙන ඇති පියවර කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0408/'10

8.

ගරු වික්ටර් ඇන්ටනි මහතා,— විදුලිබල හා බලශක්ති අමාත්‍යතුමාගෙන් ඇසීමට,— (1)

- (අ) (i) 2004 වර්ෂයේ දෙසැම්බර් සිට 2010 වර්ෂයේ අප්‍රේල් දක්වා වූ කාලය තුළ දිවයින තුළ අලුතින් ආරම්භකළ විදුලි බලාගාර සංඛ්‍යාව කොපමණද;
- (ii) එසේ අලුතින් ආරම්භ කළ විදුලි බලාගාර මොනවාද;
- (iii) ඒවා පිහිටි දිස්ත්‍රික්ක කවරේද;
- (iv) මෙසේ අලුතින් විදුලි බලාගාර ඇතිකිරීම තුළින් ජාතික විදුලි බල පද්ධතියට එක් කිරීමට බලාපොරොත්තු වන මෙහෙවැටි සංඛ්‍යාව කොපමණද;
- (v) අලුතින් ආරම්භ කර ඇති විදුලි බලාගාර සඳහා ඇස්තමේන්තුගත වියදම එක් එක් බලාගාරය සඳහා වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0410/'10

9.

ගරු දිළුම් අමුණුගම මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) (i) 2004 වර්ෂයේ රාජ්‍ය සේවයේ සිටි සේවක සංඛ්‍යාව කොපමණද;
- (ii) වර්ෂ 2010 වන විට රාජ්‍ය සේවයේ සිටින සේවක සංඛ්‍යාව කොපමණද;
- (iii) 2004 වර්ෂයේ සිට මේ දක්වා රාජ්‍ය සේවයට බඳවා ගෙන ඇති සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) තවදුරටත් මෙම සේවක සංඛ්‍යාව වැඩි කිරීමට කටයුතු කරන්නේද;
- (ii) එසේ වැඩි කිරීමට ගන්නා ක්‍රියාමාර්ගය කුමක්ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0224/'10

10.

ගරු සජිත් ප්‍රේමදාස මහතා,— අධ්‍යාපන අමාත්‍යතුමාගෙන් ඇසීමට,— (2)

- (අ) (i) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, තිස්සමහාරාම කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;
- (iv) එම පාසල්වල නම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;  
(ii) එම පාසල්වල නම් කවරේද;  
(iii) ගුරු උණනා ඇති පාසල්වල නම් කවරේද;  
(iv) උණනාවයන් පවතින්නේ කුමන විෂයයන් සඳහාද;  
(v) මෙම ගුරු උණනා පවතින පාසල් සඳහා ගුරුවරුන් ලබාදීමට කටයුතු කරන්නේද;  
(vi) එසේ නම්, ඒ කොපමණ කාලයක් තුළදී ද;  
යන්න එතුමා සඳහන් කරන්නෙහිද?  
(ඇ) නොඑසේ නම්, ඒ මන්ද?

0315/'10

11.

ගුරු රවි කරුණානායක මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) අයියා උළෙල කොළඹදී පැවැත්වීමට ශ්‍රී ලංකාව එකඟතාවකට පැමිණියේ කවදාද;  
(ii) එම උළෙල සඳහා කරන ලද වියදම් සඳහා ගෙවීම් කරන පාර්ශ්වය කවරෙක්ද;  
(iii) ඒ සඳහා මුදල් ලැබුණු දිනය කවරේද;  
(iv) ඉහත සඳහන් ආකාරයට මුදල් ගෙවීම සිදු කරනු නොලබන්නේ නම්, අදාළ වියදම පියවනු ලබන්නේ කවරෙක්ද;  
(v) උළෙල සඳහා වැය වූ මුළු වියදම කොපමණද;  
යන්න එතුමා මෙම සභාවට දන්වන්නෙහිද?  
(ආ) (i) අයියා උළෙල තුළින් ලබා ගැනීමට අපේක්ෂා කරන ලද ප්‍රතිලාභ කවරේද;  
(ii) එවැනි ප්‍රතිලාභ ලබා ගැනීමට හැකිවූයේද;  
යන්න එතුමා සඳහන් කරන්නෙහිද?  
(ඇ) නොඑසේ නම්, ඒ මන්ද?

0328/'10

12.

ගුරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) ජනාධිපති නීතිඥවරයෙකු ලෙස පත්වීමට අවශ්‍ය සුදුසුකම් කවරේද;  
(ii) එම පත් කිරීම් කිරීමට බලය ඇති පුද්ගලයා හෝ පුද්ගලයන් කවුරුන්ද;  
(iii) එක් වර්ෂයක් තුළ පත් කළ හැකි ජනාධිපති නීතිඥයින් සංඛ්‍යාව කොපමණද;  
(iv) 1994 සිට මේ දක්වා පත් කර ඇති ජනාධිපති නීතිඥයින්ගේ නම් සහ වයස කවරේද;  
යන්න එතුමා මෙම සභාවට දන්වන්නෙහිද?  
(ආ) නොඑසේ නම්, ඒ මන්ද?

0357/'10

13.

ගරු අපීත් පී. පෙරේරා මහතා, — සෞඛ්‍ය අමාත්‍යතුමාගෙන් ඇසීමට, — (2)

(අ) පානදුර මූලික රෝහලේ තිබෙන,

- (i) වාට්ටු සංඛ්‍යාව කොපමණද;
- (ii) රෝගීන් සඳහා වූ ඇඳන් සංඛ්‍යාව කොපමණද;
- (iii) ශල්‍යාගාර සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) (i) 2010 මැයි මස ඇතිවූ වර්ෂාව හේතුවෙන් ශල්‍යාගාරද ඇතුළත්ව වාට්ටු දෙකක් හැර අනෙක් සියලු වාට්ටු ජලයෙන් යටවූ බවත්;

(ii) මෙම බරපතල තත්ත්වය පසුගිය වර්ෂ කිහිපය තුළම වර්ෂයකට කිහිපවරක් ඇතිවූ බවත්;

(iii) එම තත්ත්වය වළක්වා ගැනීම සඳහා වහාම පියවර ගත යුතු බවත්;

එතුමා පිළිගන්නෙහිද?

(ඇ) (i) එසේ නම්, ඒ සඳහා ගන්නා පියවර කවරේද;

(ii) එම කටයුතු කොපමණ කාලයක් තුළ අවසන් කරන්නේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0225/'10

14.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, ලුණුගම්වෙහෙර කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;

(ii) එම පාසල්වල නම් කවරේද;

(iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;

(iv) එම පාසල්වල නම් කවරේද;

යන්න එතුමා මෙම සභාවට දන්වන්නෙහිද?

(ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;

(ii) එම පාසල්වල නම් කවරේද;

(iii) ගුරු උණකා ඇති පාසල්වල නම් කවරේද;

(iv) උණකාවයන් පවතින්නේ කුමන විෂයන් සඳහාද;

(v) මෙම ගුරු උණකා පවතින පාසල් සඳහා ගුරුවරුන් ලබාදීමට කටයුතු කරන්නේද;

(vi) එසේ නම්, ඒ කොපමණ කාලයක් තුළදී ද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

15.

ගරු දයාසිරි ජයසේකර මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

(අ) කුරුණෑගල දිස්ත්‍රික්කයේ එක් එක් ප්‍රාදේශීය ලේකම් කොට්ඨාසය තුළ වර්ෂ 2005 සිට 2009 දක්වා සෑම වර්ෂයකම ජුනි මස 30 දිනට හිමිකම් ලබමින් සිටි සමෘද්ධිලාභීන් සංඛ්‍යාව වෙන් වෙන් වශයෙන් කොපමණද?

(ආ) (i) වර්ෂ 2005 සිට 2009 දක්වා කුරුණෑගල දිස්ත්‍රික්කයේ එක් එක් ප්‍රාදේශීය ලේකම් කොට්ඨාසයේ සමෘද්ධිලාභීන් වෙනුවෙන් වාර්ෂිකව වෙන් කළ මුදල් ප්‍රමාණය වෙන් වෙන් වශයෙන් කොපමණද;

(ii) වර්ෂ 2005 සිට 2009 දක්වා කාල සීමාවේදී පවුල්ස්තුවර නැගෙනහිර හා බටහිර ප්‍රාදේශීය ලේකම් කොට්ඨාසවල සමෘද්ධිලාභීන්ව සිට ඉවත් කරන ලද අයගේ නම් හා ලිපිනයන් කවරේද;

(iii) එම පුද්ගලයන් ඉවත්කරන ලද පදනම කුමක්ද;

(iv) එම ප්‍රාදේශීය ලේකම් කොට්ඨාස දෙකහි සමෘද්ධිලාභීන් ලෙස අලුතින් එක් කරන ලද අයගේ නම් සහ ලිපිනයන් කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

## යෝජනා පිළිබඳ දැනුම්දීම සහ දිනට නියමිත කටයුතු

\*1.

පළාත් සභා (සංශෝධන) පනත් කෙටුම්පත — දෙවැනි වර කියවීම

\*2.

සිවිල් ගුවන් සේවා පනත් කෙටුම්පත — දෙවැනි වර කියවීම

\*3.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යතුමා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

\*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විසර්ජන පනත යටතේ යෝජනාව, — 2008 අංක 43 දරන විසර්ජන පනතේ 8 වැනි වගන්තිය යටතේ මුදල් හා ක්‍රම සම්පාදන අමාත්‍යතුමාට පැවරුන බලතල අනුව, ආණ්ඩුවේ අනුමතිය ඇතිව, වැඩබලන මුදල් හා ක්‍රම සම්පාදන අමාත්‍යතුමා විසින් දෙන ලද පහත දැක්වෙන අංක 27 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

## 2008 අංක 43 දරන විසර්ජන පනතේ 8 වැනි වගන්තිය යටතේ අංක 27 දරන නියමය

වැඩ බලන මුදල් හා ක්‍රම සම්පාදන අමාත්‍ය, සරත් අමුණුගම වන මම, 2008 අංක 43 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක: 21302 “පොත් මුද්‍රණය, ප්‍රචාරණය හා අලෙවිය අත්තිකාරම් ගිණුම — අධ්‍යාපන ප්‍රකාශන දෙපාර්තමේන්තුව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- |       |                                                                                                    |                                                  |
|-------|----------------------------------------------------------------------------------------------------|--------------------------------------------------|
| (i)   | එකී පනතේ තෙවැනි උපලේඛනයේ II වැනි තීරයෙහි<br>නිශ්චිතව දක්වා ඇති වියදමෙහි උපරිම සීමාව                | සංශෝධන<br>නොමැත                                  |
| (ii)  | එකී පනතේ තෙවැනි උපලේඛනයේ III වැනි තීරයෙහි<br>නිශ්චිතව දක්වා ඇති ලැබීම්වල අවම සීමාව                 | රු. 2,400,000,000 සිට<br>රු. 2,162,000,000 දක්වා |
| (iii) | එකී පනතේ තෙවැනි උපලේඛනයේ IV වැනි තීරයෙහි<br>නිශ්චිතව දක්වා ඇති ලැබීම්වල හර ශේෂයන්ගේ<br>උපරිම සීමාව | සංශෝධන<br>නොමැත                                  |
| (iv)  | එකී පනතේ තෙවැනි උපලේඛනයේ V වැනි තීරයෙහි<br>නිශ්චිතව දක්වා ඇති බැරකමහි උපරිම සීමාව                  | රු. 100,000,000 සිට<br>රු. 960,000,000 දක්වා     |

(මෙම නියමය වලංගු වන්නේ 2009.12.31 වැනි දින දක්වා පමණි)

අත්සන් කළේ/ ආචාර්ය සරත් අමුණුගම,  
වැඩ බලන මුදල් හා ක්‍රම සම්පාදන අමාත්‍යතුමා.

2010.07.03 වැනි දින,  
කොළඹ 01.

(අමාත්‍ය මණ්ඩලයේ අනුමතිය ලැබී ඇත)

\*5.

සෞඛ්‍ය අමාත්‍යතුමා, — ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

\*6.

සෞඛ්‍ය අමාත්‍යතුමා, — විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද

2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

\*7.

සෞඛ්‍ය අමාත්‍යතුමා, — ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2006, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2006.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

\*8.

තාක්ෂණ හා පර්යේෂණ අමාත්‍යතුමා, — ශ්‍රී ලංකා ප්‍රමිති ආයතනයේ වාර්ෂික වාර්තාව 2007, — 1984 අංක 06 දරන ශ්‍රී ලංකා ප්‍රමිති ආයතනය පනත සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2007 ජනවාරි මස 01 වැනි දින සිට 2007 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ප්‍රමිති ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

\*9.

තාක්ෂණ හා පර්යේෂණ අමාත්‍යතුමා, — කාර්මික තාක්ෂණ ආයතනයේ වාර්ෂික වාර්තාව 2006, — 1994 අංක 11 දරන විද්‍යා හා තාක්ෂණ සංවර්ධන පනතේ 40(3) සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.06 වැනි දින ඉදිරිපත් කරන ලද 2006 ජනවාරි මස 01 වැනි දින සිට 2006 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

\*10.

තාක්ෂණ හා පර්යේෂණ අමාත්‍යතුමා, — අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව 2006, — 2005 අංක 32 දරන අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩල පනතේ 29(5) වැනි වගන්තිය අනුව සහ 1971 අංක 38 දරන මුදල්

පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2006 ඡන්දාව 01 වැනි දින සිට 2006 දෙසැම්බර් 31 දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් අනුකූලතා තක්සේරු පිළිබඳ ශ්‍රී ලංකා ප්‍රතිපත්ත මණ්ඩලයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

පා. 36/'10

11.

ගරු (අල්ෆාඩ්) ඒ. එච්. එම්. අස්වර් මහතා,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම පිණිස වන පාර්ලිමේන්තු විශේෂ කාරක සභාව,—

පාර්ලිමේන්තු සේවය, එහි සියලුම අංශවල ක්‍රියාකාරිත්වය සම්බන්ධයෙන් පවත්වා ගත යුතු ස්වාධීන තත්ත්වය තවදුරටත් ශක්තිමත් කිරීමට නිර්දේශ ඉදිරිපත් කිරීමට අවශ්‍ය වී ඇති හෙයින්;

(අ) පාර්ලිමේන්තු සේවයේ ස්වාධීන තත්ත්වය ශක්තිමත් කිරීම; සහ

(ආ) කාරක සභාව විසින් අදාළ යැයි තීරණය කරනු ලබන අනෙකුත් කරුණු;

යනාදිය පිළිබඳව සොයාබලා පාර්ලිමේන්තුවට වාර්තා කිරීම පිණිස පාර්ලිමේන්තු විශේෂ කාරක සභාවක් පත්කළ යුතු යැයි මෙම සභාව යෝජනා සම්මත කරයි.

2. (අ) එම කාරක සභාව සහ එහි සභාපතිවරයා කථානායකතුමා විසින් නම් කරනු ලැබිය යුතු ය.

(ආ) ස්ථාවර නියෝග 95 හි විධිවිධානවල කුමක් සඳහන්ව තිබුණද, මෙම කාරක සභාව සාමාජිකයින් පස් (05) දෙනෙකුගෙන් සමන්විත විය යුතු ය.

3. එම කාරක සභාවට,—

(අ) සිය ගණපූරණය නියම කර ගැනීමට ද;

(ආ) කාරක සභාව ඉදිරියේ පෙනී සිටින ලෙස යම් තැනැත්තකු කැඳවීමට ද, යම් ලේඛනයක් හෝ වාර්තාවක් ඉදිරිපත් කරන ලෙස යම් තැනැත්තකුට නියම කිරීමට ද, ඉහත සඳහන් කරුණු පූර්ණ ලෙස සලකා බැලීම පිණිස අවශ්‍ය යැයි කාරක සභාව කල්පනා කරන ලිඛිත හෝ වාචික සියලු සාක්ෂි පාර්ලිමේන්තුවේ මහලේකම්වරයාගේ වත්මන් සහ හිටපු කාර්ය මණ්ඩල සාමාජිකයන්ගෙන් හා කාර්ය මණ්ඩල සංවිධානවලින් ලබා ගැනීමට හා භාර ගැනීමට ද;

(ඇ) කාරක සභාව වෙත සහාය ලබා ගැනීම පිණිස අදාළ ක්ෂේත්‍රයන්හි විශේෂඥයන්ගේ සහ ප්‍රවීණයන්ගේ සේවාවන් ලබා ගැනීමට; සහ

(ඈ) කලින් කලට අන්තර්වාර වාර්තා ඉදිරිපත් කිරීමට සහ පාර්ලිමේන්තුව කල් තබන ලද්දේ වුව ද, රැස්වීම් පවත්වාගෙන යෑමට ද ;

බලය තිබිය යුතු ය.

4. සියලුම කරුණු සැලකිල්ලට භාජනය කිරීමෙන් අනතුරුව, කාරක සභාව පත්කර මාස පහ (05) ක් ඇතුළත හෝ පාර්ලිමේන්තුවේ අභිමතය පරිදි නියම කරනු ලබන පසු දිනයක හෝ වාර්තාව ඉදිරිපත් කළ යුතු ය.

**\* සලකුණෙන් හඳුන්වනු ලබන්නේ ආණ්ඩුවේ කටයුතු ය.**

---